

विजाभज प्रवर्गाच्या माध्यमिक व उच्च माध्यमिक
आश्रमशाळेतील वर्गाकरीता ग्रीन बोर्डचा पुरवठा
करणेबाबत

महाराष्ट्र शासन

सामाजिक न्याय व विशेष सहाय्य विभाग

शासन निर्णय क्रमांक: विभशा २०१४/प्र.क्र.१६/विजाभज-२

हुतात्मा राजगुरु चौक, मादाम कामा मार्ग,

मंत्रालय विस्तार भवन, मुंबई-४०००३२

तारीख: २६ फेब्रुवारी, २०१४

वाचा -

- १) शासन निर्णय सामाजिक न्याय व विशेष सहाय्य विभाग क्र.विभशा २००९/प्र.क्र.२/मावक-६, दि. १३.०८.२००९
- २) संचालक, विजाभज, इमाव व विमाप्र कल्याण संचालनालय, महाराष्ट्र राज्य, पुणे यांचे पत्र क्र.विजाभजसं/पुणे/माध्य-आशा/२०१३-१४/२४८२ दि. २१.०२.२०१४

प्रस्तावना -

महाराष्ट्र राज्यामध्ये विमुक्त जाती व भटक्या जमाती प्रवर्गाच्या आश्रमशाळामधील मुला-मुलींना देण्यात येणाऱ्या सोयी-सुविधामध्ये वाढ करण्याबाबत शासन निर्णय दि. १३.०८.२००९ अन्वये शासनाने निर्णय घेतलेला आहे. त्यानुसार शासनमान्य विमुक्त जाती व भटक्या जमाती प्रवर्गाच्या माध्यमिक व उच्च माध्यमिक आश्रमशाळामधील वर्गासाठी ग्रीन बोर्ड पुरविण्याचा प्रस्ताव शासनाच्या विचाराधीन होता.

शासन निर्णय -

सामाजिक न्याय विभागांतर्गत स्वयंसेवी संस्थांमार्फत चालविल्या जाणाऱ्या विजाभज माध्यमिक व उच्च माध्यमिक आश्रमशाळांमधील वर्गाकरीता ग्रीन बोर्ड पुरविण्यास शासन मान्यता देण्यात येत आहे.

मे. अभिषेक इंडस्ट्रीज, जयपूर (राजस्थान) या संस्थेने डी.जी.एस. ॲण्ड डी. यांजकडे ग्रीन बोर्ड पुरविणेबाबतचा दरकरार केलेला आहे. सदरहू दरकरार दि.३०.०६.२०१४ पर्यंत अस्तित्वात आहे. या दरकरारामधील अटी व शर्तीनुसार मे. अभिषेक इंडस्ट्रीज, जयपूर (राजस्थान) या संस्थेने राज्यातील

२८६ माध्यमिक आश्रमशाळेतील प्रत्येकी ३ वर्गाकरीता ८५८ ग्रीन बोर्ड तर एकूण १४२ उच्च माध्यमिक आश्रमशाळामधील प्रत्येकी ४ वर्गाकरीता एकूण ५६८ ग्रीन बोर्ड प्रमाणे एकूण १४२६ ग्रीन बोर्डचा पुरवठा करावयाचा आहे.

उपरोक्त ग्रीन बोर्डच्या एका नगाची रक्कम रु. ७,४००/- प्रमाणे एकूण १४२६ ग्रीन बोर्डची किंमत रु. १,०५,५२,४००/- + १४% व्हॅट रु. १४,७७,३३६/- अशा एकूण रु. १,२०,२९,७३६/- (रुपये एक कोटी वीस लाख एकोणतीस हजार सातशे छत्तीस फक्त) एवढ्या खर्चास पुढील अटी व शर्तीच्या अधीन राहून मान्यता देण्यात येत आहे.

१. संचालक, विजाभज पुणे यांनी मे. अभिषेक इंडस्ट्रीज, जयपूर (राजस्थान) यांनी सादर केलेल्या दरकरारानुसार वस्तु पुरवठ्याबाबत अटी व शर्ती निश्चित कराव्यात व त्या अनुषंगाने त्याच्याशी करारनामा करण्यात यावा.
२. संबंधीत संस्थेने ग्रीन बोर्डचा पुरवठा जिल्हा स्तरावर संबंधीत अधिकाऱ्याकडे करावा.
३. संचालक, विजाभज, पुणे यांनी वरीलप्रमाणे विजाभज माध्यमिक व उच्च माध्यमिक आश्रमशाळेमध्ये ग्रीन बोर्ड पुरविण्याबाबत संबंधीत संस्थेस आदेश द्यावा.
४. सदर ग्रीन बोर्डचा पुरवठा झाल्यानंतर पुरवठा पोच पावती, प्रत्यक्ष झालेला ग्रीन बोर्डचा पुरवठ्याची देयके प्राप्त झाल्यानंतर त्या देयकाची तपासणी करून पुरवठा करण्यात आलेल्या मालाची ९०% रक्कम अदा करावी व उर्वरीत १०% रक्कम पुर्ण पुरवठा झाल्यानंतर १ महिन्यात तपासून सादर करावी.

सदर ग्रीन बोर्डकरीता झालेला खर्च मुख्य लेखाशीर्ष "२२२५ अनुसूचित जाती / अनुसूचित जमाती, इतर मागासवर्गीयांचे कल्याण, ०३ मागासवर्गीयांचे कल्याण, २७७ शिक्षण अंतर्गत (०१) (०९) विमुक्त जमाती व भटक्या जमातीच्या विद्यार्थ्यांसाठी अशासकीय संस्थांमार्फत चालविण्यात येणाऱ्या निवासी आश्रमशाळा व वसतिगृहातील सुविधा वाढविणे (३१) सहाय्यक अनुदान (वेतनेत्तर), (२२२५ सी ९२ ९)" या योजनेसाठी सन २०१३-१४ या आर्थिक वर्षाकरीता मंजूर अनुदानातून भागविण्यात यावा. संचालक विमुक्त जाती भटक्या जमाती, इतर मागासवर्ग व विशेष मागासवर्ग कल्याण संचालनालय, महाराष्ट्र राज्य पुणे यांना आहरण व संवितरण अधिकारी म्हणून घोषित करण्यात येत असून त्यांनी सदरील रक्कम कोषागारातून आहरीत करून संबंधितांना वितरीत करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२२६१६२०५९८२२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्री.र. गरीबे)

कार्यासन अधिकारी, महाराष्ट्र शासन

प्रत,

१. संचालक, विजाभज, इमाव व विमाप्र कल्याण संचालनालय, पुणे
२. महालेखापाल महाराष्ट्र-१/२ (लेखा परिक्षा/लेखा अनुज्ञेयता) मुंबई / नागपूर
३. सर्व प्रादेशिक उपायुक्त, समाजकल्याण विभाग,
४. सर्व सहायक आयुक्त, समाजकल्याण,
५. जिल्हा कोषागार अधिकारी, पुणे
६. मुख्य लेखापरिक्षक, स्थानिक निधी शाखा, मुंबई
७. सह संचालक, लेखा व कोषागरे, मुंबई
८. मे. अभिषेक इंडस्ट्रीज, २२, कर्तारपुरा इंडस्ट्रीयल एरीया, २२ गोडाऊन, जयपूर
(राजस्थान)
९. निवड नस्ती, कार्यासन विजाभज-२

प्रत :- मा. मंत्री (सामाजिक न्याय) यांचे खाजगी सचिव